

សេចក្តីថ្លែងការណ៍ដោយប្រទេសស៊ុយអែត - ភិច្ចប្បជុំ CG សំរាប់ប្រទេសកម្ពុជា
ថ្ងៃទី ២៣ ខែ មីនា ឆ្នាំ ២០០៦

តាងនាមអោយរដ្ឋាភិបាលស៊ុយអែត ខ្ញុំរួមជាមួយដៃគូអភិវឌ្ឍន៍ឯទៀត សូមថ្លែងអំណរគុណដល់ រាជរដ្ឋាភិបាលកម្ពុជា ដោយមានជំនួយពីធនាគារពិភពលោកដែលបានសហការសំរាប់សំរួលកិច្ច សន្ទនាគ្នាប្រចាំឆ្នាំរវាងរដ្ឋាភិបាល និងដៃគូអភិវឌ្ឍន៍។ ការបន្តប្រមូលផ្តុំគ្នានៃដៃគូអភិវឌ្ឍន៍នៅក្នុង ប្រទេសកម្ពុជា បាននាំយើងអោយខិតកាន់តែជិតទៅរកសច្ចៈភាព និងផ្តល់អោយនូវចំណេះដឹង កាន់តែប្រសើរស្តីអំពីការប្រឈមមុខ និងឱកាសដែលយើងជួបប្រទះនៅក្នុងការប្តេជ្ញាចិត្តដើម្បីកាត់ បន្ថយភាពក្រីក្រ ។

គោលបំណងនៃគោលនយោបាយរបស់ប្រទេសស៊ុយអែតសំរាប់ការអភិវឌ្ឍន៍ជាសកល គឺធ្វើយ៉ាង ណាជួយអោយមានការអភិវឌ្ឍន៍ប្រកបដោយសមធម៌ និងមាននិរន្តរភាព។ វាផ្តោតទៅលើទស្សនៈ វិស័យពីរ គឺទស្សនៈវិស័យផ្នែកសិទ្ធិមនុស្ស ដែលផ្អែកលើអនុសញ្ញាសិទ្ធិមនុស្សអន្តរជាតិ និងទស្សនៈ វិស័យរបស់ប្រជាពលរដ្ឋក្រីក្រ។ ដោយហេតុនេះហើយ ទើបប្រទេសស៊ុយអែតផ្តោតទៅលើទស្សនៈ រួមមួយនៃអ្វីដែលធ្វើអោយមានការអភិវឌ្ឍន៍ ពោលគឺផ្តោតទៅលើគោលនយោបាយមួយសំរាប់ការ អភិវឌ្ឍន៍សកលដែលបញ្ចូលគ្រប់ផ្នែកទាំងអស់នៃគោលនយោបាយ និងការធ្វើសេចក្តីសំរេចចិត្តផ្នែក នយោបាយ។ ពាណិជ្ជកម្ម កសិកម្ម បរិស្ថាន សន្តិសុខ ចំណាកស្រុក និងគោល នយោបាយសេដ្ឋកិច្ច គឺជាវិស័យទាំងអស់ដែលត្រូវចាត់វិធានការ ដើម្បីជួយលើកស្ទួយអោយមានការ អភិវឌ្ឍន៍ជាសកល និងប្រកបដោយមាននិរន្តរភាព ។ យើងប្រឹងប្រែងយ៉ាងខ្លាំងដើម្បីអោយមានការទាក់ទង និងការ ស៊ីចង្វាក់គ្នានៅក្នុងការយកទៅប្រើប្រាស់នូវគោលការណ៍ និងទិសដៅរបស់គោលនយោបាយសំរាប់ ការអភិវឌ្ឍន៍សកលទៅក្នុងគ្រប់ផ្នែកនៃគោលនយោបាយ ដែលពាក់ព័ន្ធទាំង អស់ ។

ប្រទេសនិមួយៗ ទទួលខុសត្រូវក្នុងការបង្កើតអោយមាននូវលក្ខខណ្ឌពេញចិត្តសំរាប់ការអភិវឌ្ឍន៍ ក្នុងកំរិតកំណត់របស់ខ្លួន។ គ្មានវឌ្ឍនភាពណាដែលអាចមាន ប្រសិនបើគ្មានគោលនយោបាយជាតិ ដើម្បីអភិវឌ្ឍន៍ដែលទន់ភ្លន់នោះទេ។ នៅស្របពេលគ្នានេះដែរ ដើម្បីជាការរួមចំណែក ប្រទេសអ្នក មានត្រូវតែទទួលខុសត្រូវជួយឧបត្ថម្ភ និងបំពេញបន្ថែមទៅលើកិច្ចខិតខំប្រឹងប្រែងផ្ទាល់ជាតិទាំងឡាយ នៅក្នុងប្រទេសក្រីក្រ ។

ប្រទេសស៊ុយអែតបន្តប្តេជ្ញាចិត្តយ៉ាងមុតមាំចំពោះប្រទេសកម្ពុជា ហើយត្រៀមខ្លួនរួចជាទីតូចដើម្បី បន្តជួយឧបត្ថម្ភប្រជាពលរដ្ឋកម្ពុជានៅក្នុងកិច្ចខិតខំប្រឹងប្រែងអភិវឌ្ឍន៍របស់ខ្លួន ។ យុទ្ធសាស្ត្រនាពេល បច្ចុប្បន្នរបស់ប្រទេសស៊ុយអែតសំរាប់កិច្ចសហប្រតិបត្តិការអភិវឌ្ឍន៍ជាមួយប្រទេសកម្ពុជាដែលផ្អែក លើវិស័យសំខាន់ៗចំនួនបី ដែលមានការផ្សារភ្ជាប់គ្នាយ៉ាងរឹងមាំទៅនឹងផែនការអភិវឌ្ឍន៍យុទ្ធសាស្ត្រ

ជាតិថ្មី ២០០៦-២០១០ គឺការអភិវឌ្ឍន៍ជនបទដែលផ្ដោតលើភាពក្រីក្រ ការអប់រំ និងប្រជាធិបតេយ្យនិងសិទ្ធិមនុស្ស ។ តាំងតែពីចាប់ផ្ដើមសហប្រតិបត្តិការអភិវឌ្ឍន៍ជាមួយប្រទេសកម្ពុជាមក ប្រទេសស៊ុយអែតបាននឹងកំពុងធ្វើការជាសំខាន់ក្នុងភាពជាដៃគូជាមួយ និងតាមរយៈបណ្ដាអង្គការពហុភាគីនានា ។ ការសំរបសំរួលនិងការរៀបចំ ការទទួលខុសត្រូវទៅវិញទៅមក និងការគ្រប់គ្រងលទ្ធផលទាំងអស់ បានដឹកនាំការងាររបស់យើងយ៉ាងយូរមុនរបៀបវារៈក្រុងចាវីស ដែលផ្តល់អោយមាននូវបទដ្ឋាន និងស្តង់ដាថ្មីទៀត។ ប្រទេសស៊ុយអែតដែលជាប្រទេសម្ចាស់ជំនួយធំជាងគេមួយនៅក្នុងប្រទេសកម្ពុជាក្នុងចំណោមប្រទេសជាសមាជិកសហគមន៍អឺរ៉ុបទាំងអស់ ហើយនឹងបន្តជួយប្រទេសកម្ពុជាតាមសភាពបែបនេះតទៅទៀត។

យុទ្ធសាស្ត្រ៥ឆ្នាំថ្មីមួយ សំរាប់សហប្រតិបត្តិការអភិវឌ្ឍន៍របស់ប្រទេសស៊ុយអែត ជាមួយប្រទេសកម្ពុជា និងត្រូវអនុម័តដោយរដ្ឋាភិបាលស៊ុយអែត នៅបំណាច់ឆ្នាំ២០០៦។ យុទ្ធសាស្ត្រថ្មីនេះ នឹងធ្វើទៅតាមលំនាំដូចគ្នានឹងយុទ្ធសាស្ត្រនាពេលបច្ចុប្បន្នដែរ ប៉ុន្តែមានការផ្លាស់ប្តូរតិចតួចនៅក្នុងការផ្ដោតការយកចិត្តទុកដាក់។ ប្រទេសស៊ុយអែត នៅតែមានការព្រួយបារម្ភ ជាពិសេសស្តីអំពីស្ថានភាពនៅក្នុងវិស័យសិទ្ធិមនុស្សជាទូទៅ និងសេរីភាពក្នុងការបញ្ចេញមតិ ដែលពាក់ព័ន្ធទៅនឹងការអភិវឌ្ឍន៍ក្នុងឆ្នាំ ២០០៥ កន្លងទៅ នៅពេលដែលមនុស្សជាច្រើននាក់ត្រូវបានចាប់ឃុំខ្លួនពីបទបរិហារកេរ្តិ៍ដែលចោទប្រកាន់ពិធានភាគីរដ្ឋាភិបាល ។ បើទោះជាជារដ្ឋាភិបាលមានផែនការជាក់ស្តែង និងបានអនុវត្តហើយក៏ដោយក៏ការអភិវឌ្ឍន៍ពិពេលកន្លងទៅនៅក្នុងឆ្នាំមុនដែលពាក់ព័ន្ធទៅនឹងតម្រូវការបន្ទាន់ដើម្បីធ្វើអោយប្រសើរឡើងនូវអភិបាលកិច្ច និងនីតិវិធីនោះ បើតាមទស្សនៈរបស់យើងខ្ញុំ យើងយល់ឃើញថាមានភាពតិចតួចស្តើងណាស់ ។ បើទោះជាជារដ្ឋាភិបាលបានដាក់ចំនុចអភិបាលកិច្ចល្អជាស្នូលនៃកម្មវិធីនយោបាយរបស់ខ្លួន ដែលហៅថាយុទ្ធសាស្ត្រចតុកោណយ៉ាងណាក៏ដោយក៏ការប្តេជ្ញាចិត្តដើម្បីកែទម្រង់ និងផ្លាស់ប្តូរចាំបាច់ត្រូវអោយយកមកអនុវត្តជាសកម្មភាពជាក់ស្តែង។

ប្រទេសស៊ុយអែត ត្រូវការចាំបាច់នូវការធានាថា នឹងមិនមានការចាប់ចង និងការបង្ក្រាបបន្ថែមទៀតឡើយ។ វាគឺជាការជួយជំរុញទឹកចិត្តមួយ ប្រសិនបើរដ្ឋាភិបាលបានចាប់ផ្ដើមស្វែងរកការសន្ទនាជាមួយអ្នកប្រឆាំងជំទាស់ និងអង្គការសង្គមស៊ីវិល ជំនួសអោយការតាមរកគោលនយោបាយប្រឈមមុខដាក់គ្នា។ យើងសង្ឃឹមថា នេះគឺជា ជំហានចាប់ផ្ដើមថ្មីមួយ ក្នុងការអភិវឌ្ឍន៍ធនធានសង្គម និងនយោបាយដែលយើងបំភ្លេចចោលអោយអស់នូវបរិយាកាសរ៉ឺយខ្លាច និងការតំរាមកំហែងពីអតីតកាល ។

ដោយហេតុផលនេះហើយ ប្រទេសស៊ុយអែត នឹងធ្វើការពិនិត្យតាមដានអោយបានល្អិតល្អន់ទៅលើស្ថានភាពសិទ្ធិមនុស្ស ក្នុងអំឡុងពេលអនុវត្តយុទ្ធសាស្ត្រថ្មីនេះ។ ការអភិវឌ្ឍន៍ក្នុងផ្នែកប្រជាធិបតេយ្យនិងសិទ្ធិមនុស្ស នឹងមានឥទ្ធិពលដល់ការសហការអនាគតថែមទៀតរបស់ប្រទេសស៊ុយអែត ជាមួយប្រទេសកម្ពុជា។